
Ganesha Tejovardhanastotram

గాణేశతేజోవర్ధనస్తోత్రమ్

Document Information



Text title : gaNeshatejovardhanastotram

File name : gaNeshatejovardhanastotram.itx

Category : ganesha

Location : doc_ganesha

Proofread by : NA

Source : Mudgalapurana khaNDa 2, adhyAya 60, shlokaH 35-51.1-62

Latest update : May 13, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org



గాణేశతేజోవర్ధనస్తోత్రమ్



శ్రీగణేశాయ నమః ॥

భ్రూశుణ్ణ్యువాచ -

నమో నమస్తే గణనాథ డుణ్ణే సదా సుశాన్తిప్రద శాన్తిమూర్తే ।

అపారయోగేన చ యోగినస్త్యాం భజన్తి భావేన నమో నమస్తే ॥ ౧ ॥

ప్రజాపతీనాం త్వమథో విధాతా సుపాలకానాం గణనాథ విష్ణుః ।

హరోఽసి సంహారకరేషు దేవ కలాంశమాత్రేణ నమో నమస్తే ॥ ౨ ॥

క్రియాత్మకానాం జగదమ్బికా త్వం ప్రకాశకానాం రవిరేవ డుణ్ణే ।

యత్నప్రదానాం చ గుణేశ నామా కలాంశమాత్రేణ నమో నమస్తే ॥ ౩ ॥

శరీరభాజాం త్వమథాసి బిన్దుః శరీరిణాం సోఽహమథో విభాసి ।

సుబోధరూపః స్వత ఉత్థకానాం కలాంశమాత్రేణ నమో నమస్తే ॥ ౪ ॥

విదేహకానామసి సాంఖ్యరూపః సమాధిదానాం చ నిజాత్మకస్త్యమ్ ।

నివృత్తియోగే త్వమయోగధారీ కలాంశమాత్రేణ నమో నమస్తే ॥ ౫ ॥

గణాస్త ఏతే గణనాథనామ్నా త్వమేవ వేదాదిషు యోగకీర్తే ।

సదా సుశాన్తిప్రద సంస్థితోఽసి భక్తేశ భక్తిప్రియ తే నమో వై ॥ ౬ ॥

గకారసిద్ధిస్త్యపి మోహదాత్రీ ణకారబుద్ధిస్త్యథ మోహధాత్రీ ।

తయోర్విలాసీ పతిరేవ నామ్నా గణేశ్వరస్త్యం చ నమో నమస్తే ॥ ౭ ॥

గకారరూపేణ భవాన్ స గౌణో ణకారరూపేణ చ నిర్గుణోఽసి ।

తయోరభేదే గణనాథనామా యోగేశ భక్తేశ నమో నమస్తే ॥ ౮ ॥

కిం వదామి గణాధీశ మహిమానం మహాద్భుతమ్ ।

యత్ర వేదాదయో బ్రాన్తా ఇవ జాతాః ప్రవర్ణనే ॥ ౯ ॥

పతితానామహం శ్రేష్ఠః పతితోత్తమ ఏవ చ ।

తవ నామప్రభావేణ జాతోఽహం బ్రాహ్మణోత్తమః ॥ ౧౦ ॥

కించ్ఛత్సంస్కారయోగేన విశ్రామిత్రాదయః ప్రభో |
 జాతా వై బ్రాహ్మణత్వస్య బ్రాహ్మణానిర్మలాః పురా || ౧౧||
 అహం సంస్కారహీనశ్చ జాత్యా కైవర్తకోద్భవః |
 తత్రాఽపి పాపసక్తాత్మా త్వయా చ బ్రాహ్మణః కృతః || ౧౨||
 ఏవముక్త్వా నతం విప్రం ప్రాజ్ఞాలిం పురతః స్థితమ్ |
 భక్తిభావేన సస్తుష్టస్తమువాచ గజాననః || ౧౩||

గణేశ ఉవాచ -

వరాన్వరయ దాస్యామి యాంస్త్యం విప్ర ప్రవాఞ్ఛసి |
 త్వత్సమో వైవ తేజస్వి భక్తో మే ప్రభవిష్యతి || ౧౪||
 తస్య తద్వచనం శ్రుత్వా సాశ్రునేత్రో మహామునిః |
 భ్రూశుణ్ణీ గర్గదోక్త్వా చ తం జగాద గజాననమ్ || ౧౫||
 యది ప్రసన్నభావేన వరదోఽసి గజానన |
 త్వదీయాం భక్తిముగ్రాం మే దేహి సమ్పూర్ణభావతః || ౧౬||
 తథేతి తమువాచాథ గణేశో భక్తవత్సలః |
 క్షేత్రం త్వదీయమత్రైవ భవిష్యతి మదాజ్ఞయా || ౧౭||
 అమలాశ్రమకం నామ్నా జనానాం సేవినాం సదా |
 ఆజ్ఞానజ మలం హత్వా జ్ఞానం దాస్యతి నిర్మలమ్ || ౧౮||
 ఏవముక్త్వాంఽతర్థధే చ గణేశో దేవనాయకః |
 భ్రూశుణ్ణీ భక్తిభావేన భేజే వై తం నిరన్తరమ్ || ౧౯||
 నాన్యత్ స మనసా క్వాపి క్షేత్రం దేవాదికం మునిః |
 తీర్థం జ్ఞానో స యోగీన్ద్రో గణేశానాన్న సంశయః || ౨౦||
 తతస్తత్ర మహాక్షేత్రే బ్రాహ్మణాద్యా యయుర్ముదా |
 తత్రైవ గణనాథం తే భేజిరే భక్తిభావతః || ౨౧||
 శిష్యాస్తస్య మహాభాగా జాతా బ్రహ్మార్షయోఽమలాః |
 క్షేత్రసంన్యాసభావేన తేఽనేవస్త మహామునిమ్ || ౨౨||
 భ్రూశుణ్ణీనస్తత్ర తీర్థం గణేశస్య చ సున్దరమ్ |
 భుక్తిముక్తిప్రదం ప్రోక్తం స్నానమాత్రేణ జన్తవే || ౨౩||

తస్యైవం దర్శనార్థం చ మునయః కశ్యపాదయః ।
శుకాదియోగినః సర్వే గత్వా తేఽపూజయన్ ముదా ॥ ౨౪॥
కృతార్థం మన్యమానాశ్చ స్వస్థలం తే యయుః పునః ।
ప్రశంసంతో ముని సర్వే సాక్షాచ్ఛృణ్వాధరం ప్రభుమ్ ॥ ౨౫॥
ఇన్ద్రాదయస్తమేవం చ దర్శనార్థం సమాగతాః ।
కృతకృత్యాః స్వభావేన స్వాలయం తే యయుః పునః ॥ ౨౬॥
బ్రహ్మవిష్ణుమహేశాద్యా ఈశ్వరాస్తే మహామునేః ।
నిత్యదర్శనసంసక్తా బభూవుర్త్వప్తమానసాః ॥ ౨౭॥
ఏవం ప్రభావయుక్తః స భ్రూశుణ్ణీ కథితో మయా ।
చాణ్డాలో బ్రాహ్మణో జాతో గణేశస్మరణేన వై ॥ ౨౮॥
॥ ఇతి శ్రీమన్మౌద్గలే మహాపురాణే ద్వితీయే ఖణ్డే ఏకదస్తవరీతే
భ్రూశుణ్ణీబ్రాహ్మణత్వవర్ణనం నామ షష్ఠితమోఽధ్యాయే
గాణేశతేజోవర్ధనస్తోత్రం సమూర్ణమ్ ।

mudgalapurANa khaNDa 2, adhyAya 60, shlokAH 35-51.1, phalashruti till 62
NA

—
Ganesha Tejovardhanastotram

pdf was typeset on January 22, 2022

—

Please send corrections to sanskrit@cheerful.com

